

इन सर्व. (तद्.) अन्य पुरुष सर्वनाम का विकारी रूप, 'इस' का बहुवचन।

इनकम स्त्री. (अं.) आमदनी, आय, अर्जित धन, कमाई।

इनकम टैक्स पुं. (अं.) आय कर, अर्जित धन पर सरकार द्वारा लगाया जाने वाला कर अथवा टैक्स।

इनकलाब पुं. (अर.) 1. क्रांति, इनकिलाब प्रयो. रूस में जारशाही के विरुद्ध इनकलाब हुआ 2. जबरदस्त उलट-पलट, परिवर्तन 3. राज्य परिवर्तन।

इनकलाबी वि. (अर.) क्रांति या परिवर्तन लाने वाला, क्रांतिकारी प्रयो. भगतसिंह, राजगुरु, चन्द्रशेखर आजाद आदि ऐसे अनेक इनकलाबी थे, जिनका बलिदान देश के इतिहास में अंकित है।

इनकार पुं. (अर.) 1. अस्वीकृति, नामंजूरी 2. मुकरने का भाव।

इनफ्लुएंजा पुं. (अं.) एक संक्रामक शीत ज्वर, जिस में सिरदर्द, बदन दर्द, जुकाम और ह्रारत होती है flu

इनवार पुं. (अं.) रसा. शा. एक मिश्रधातु अथवा एलोय, जिसमें लोहा, निकिल तथा कार्बन मिला होता है, उसका व्यावसायिक नाम।

इनसान पुं. (अर.) 1. मानव, मनुष्य, आदमी, 2. ना.अर्थ. सम्य, सज्जन प्रयो. यदि सभी लोग इनसान बन जाएँ तो धरती स्वर्ग हो जाए।

इनसाफ पुं. (अर.) न्याय।

इनस्विंगर वि. (अं.) क्रिकेट ऐसी गेंद या गेंदबाजी जो खेल पट्टी से उछाल लेने से पहले ही हवा में बल्लेबाज की तरफ झूल जाती है। तु. outswinger

इनाम पुं. (अर.) 1. पुरस्कार, बख्शीश, उपहार 2. वह जमीन जिसका लगान माफ हो।

इनाम-इकराम पुं. (अर.) पुरस्कार तथा सम्मान, उपहार तथा सम्मान

इनामदार पुं. (अर.) ऐसा व्यक्ति जिसको पुरस्कार में जमीन प्राप्त हुई हो और उस जमीन पर कोई लगान अथवा कर लागू न होता हो।

इनायत स्त्री. (अर.) 1. कृपा, दया 2. अनुग्रह, मेहरबानी प्रयो. यह आपकी इनायत ही थी कि आज मैं कुछ बन पाया हूँ।

इनारिन पुं. (देश.) ग्रीष्म ऋतु में रेतीली भूमि में उगने वाली एक बेल, जिसमें हल्के नीलेपन के फूल कटावदार पत्ते तथा गोल-गोल कड़ेवे फल होते हैं।

इनेगिने वि. (देश.) गिने-चुने, गिनती में कम, संख्या में सीमित।

इनेमल पुं. (अं.) 1. रसा. शा. दाँतों की रक्षा हेतु इनके ऊपर लगी हुई, हल्के सफेद रंग की, परत, दंतवल्क 2. आभूषणों पर लगने वाली काँच जैसी अपारदर्शी परत, आकाच, तामचीनी।

इनेमलीकरण पुं. (अं+तत्.) टिकाऊपन अथवा शोभा के लिए, धातु पदार्थ पर इनेमल का लेप, आकाचन मीनाकारी।

इन्वायस पुं. (अं.) बाणि. 1. बीजक, वह सूची जिसमें भेजे गए माल के दाम आदि का ब्यौरा रहता है 2. चालान का कागज प्रयो. उसे माल के साथ इन्वायस भी प्राप्त हो चुका है।

इन्वोरैन्स पुं. (अं.) जान-माल आदि की सुरक्षा संबंधी व्यवस्था या करार जिसके लिए एकमुश्त या किस्तों में अधिदेय (प्रीमियम) लिया जाता है, बीमा।

इन्साइक्लोपीडिया पुं. (अं.) ऐसा कोश ग्रंथ जिसमें अनेक विषयों, उपविषयों पर अधिकतम जानकारी अकारादि क्रम से संगृहीत होती है।

इन्सुलिन स्त्री. (अं.) दे. इंसुलिन।

इफरात स्त्री. (अर.) 1. अधिकता, ज्यादाती, बहुतायत 2. कसरत प्रयो. वहाँ धान इफरात में पैदा होता है।

इबरानी पुं. (अर.) यहूदी व्यक्ति, यहूदी जाति। स्त्री. (अर) यहूदियों की भाषा- हिब्रू वि. 1. यहूदियों से संबंधित 2. इजराइल में रहने वाला।

इबराहीम पुं. (अर.) दे. इब्राहिम।

इबादत स्त्री. (अर.) पूजा, आराधना, वंदना।

इबादतखाना पुं. (अर.) पूजा-गृह, प्रार्थना भवन, मंदिर।